

प्रेस नोट

विश्वविद्यालय पेपर लीक प्रकरण में कालाडेरा कॉलेज का एक और व्याख्याता गिरफ्तार

जयपुर 19 अप्रैल। एटीएस एवं एसओजी राजस्थान जयपुर ने आज पेपर लीक प्रकरण में एक और कालाडेरा राजकीय महाविद्यालय के भूगोल व्याख्याता को गिरफ्तार कर अब तक पेपर लीक प्रकरण में 15 मुल्जिमों को गिरफ्तार कर लिया है।

अतिरिक्त महानिदेशक पुलिस राजस्थान जयपुर श्री उमेश मिश्रा ने बताया कि एसओजी द्वारा पेपर लीक प्रकरण में अनुसंधान को आगे बढ़ाते हुये आज कालाडेरा राजकीय महाविद्यालय के भूगोल के व्याख्याता सुरेन्द्र कुमार सैनी पुत्र हनुमान सहाय सैनी निवासी एए-13, जय अम्बे नगर, टोंक रोड, जयपुर को गिरफ्तार किया है।

श्री उमेश ने बताया कि राजस्थान विश्वविद्यालय के एमए/एमएससी फाईनल भूगोल के पेपर (एडवांस ज्योग्राफी आफ इण्डिया) 17 अप्रैल,2017 को हुआ था। उक्त परीक्षा के लिये प्रश्न पत्र सुरेन्द्र कुमार सैनी द्वारा तैयार किया गया था। सुरेन्द्र कुमार सैनी ने यह पेपर शंकर लाल को बताया एवं शंकर लाल के माध्यम से यह पेपर जे0पी0 जाट व उससे आगे पहुँचा। शंकर लाल को एसओजी द्वारा पहले ही गिरफ्तार किया जा चुका है, जो पुलिस अभिरक्षा में है।

एसओजी के पुलिस महानिरीक्षक श्री दिनेश एम. एन. ने बताया कि एसओजी द्वारा पेपर लीक प्रकरणों में अब तक 15 मुल्जिम गिरफ्तार किये जा चुके हैं। अनुसंधान जारी है।

राही/सन्तरा/320/2017

नोट:- उक्त प्रेस नोट www.police.rajasthan.gov.in पर भी उपलब्ध है।